

## (8) शोएब, नदीम व शाहिद की कहानी

शोएब उम्र-14 वर्ष पुत्र शमशेर निवासी ब्राम लिबबरहेड़ी मंगलौर, जनपद हरिद्वार अपने दो साथियों नदीम उम्र-15 वर्ष पुत्र इस्माइल निवासी उपरोक्त तथा शाहिद उम्र-16 वर्ष पुत्र साजिद निवासी उपरोक्त के साथ शाम के समय घर से खेलने के लिए निकला था। देर शाम तक जब तीनों किशोर वापस नहीं आये तो परिजनों ने अपहरण की आशंका जताते हुए पुलिस से कार्यावाही की मांग की थी। तहरीर के आधार पर पुलिस ने मुकदमा दर्ज कर लिया था।

मामले की जांच हरिद्वार जनपद में ऑपरेशन स्माइल के प्रभारी उप निरीक्षक गणेश सिंह कुटियाल को सौंपी गई थी। पुलिस टीम लगातार तीनों किशोर की खोज में लगी हुई थी। इसी दौरान टीम को सुराग मिला कि तीनों लापता किशोर दिल्ली में देखे गये हैं। पुलिस टीम ने दिल्ली में डेरा डाला तथा एक सिरा हाथ में आते ही पुलिस किशोरों तक पहुंच गई।

तीनों किशोर ऑपरेशन स्माइल टीम हरिद्वार को थाना हौज खास की पुलिस चौकी हिम्मतगढ़ क्षेत्र में सीता राम बाजार स्थित एक हेयर कटिंग सैलून पर काम करते हुए मिले। पुलिस ने तीनों को बरामद कर उनके परिजनों के सुपुर्द किया।